

ရှင်နွယ်ဟန်

မောင်ချစ်သောမ



မောင်ချစ်သော...မ

ဝတ္ထုတို စ/ဆုံး

"ရှင်သန်ခြင်းရဲ့ အဓိပ္ပာယ် မတစ်ယောက်တည်း အရာရာ ယုံကြည် လာပြီး ချစ်လာအောင်"

ဘုန်းမြတ် တစ်ယောက် သူငယ်ချင်းတွေနဲ့ တွေ့နေတုန်း ဖုန်းမြည် သံကြောင့် ဖုန်းကို ကြည့်လိုက်တော့ သူ့ရဲ့ ချစ်လှစွာသော မ။ သူ သူငယ် ချင်း တွေအား ခဏထားခဲ့ကာ အပြင်ထွက်ပြီး ဖုန်းပြော လိုက်သည် ။ အပြင်ရောက်တော့...

"ပြော ဘာပြောမှာ မို့လို့ ဖုန်းတွေ ဆက်နေရတာလဲ"

တစ်ဖက်မှ ...

"မဟုတ်ပါဘူး မောင်ရယ် မကလေ မောင့်ကို သတိရလို့ ဆက်လိုက် တာပါ"

"သတိရ မနေနဲ့ ကျုပ်ကခင်ဗျားလို အားနေတာ မဟုတ်ဘူး "

"မောင် ဘယ်လို ပြောလိုက်တာလဲ"

"ကြားတဲ့ တိုင်းပဲ ကျုပ်က အားတာ မဟုတ်ဘူး "

"အင်းပါ မောင်ရယ် မောင်မအားဘူး ဆိုလည်း "

"ဒါပဲမလား ဖုန်းချတော့မယ်"

"နေပါဦး မောင်ရယ် မနက်ဖြန်လေ မတို့ ရွာမှာ ဘုရားပွဲရှိတယ်
မောင်လာမယ် မလား"

"အခြေအနေ အရပဲ"

"လာခဲ့ပါ မောင်"

သူ ဘာမှ ဆက်မပြောတော့ပဲ ဖုန်းချပစ် လိုက်တော့သည်။ သူနဲ့ မရဲ့
ချစ်သူ သက်တမ်းမှာ နှစ်နှစ်နီးပါးခန့် ရှိချေပြီ။ သူမကို အရမ်းချစ်သည်
။ အရမ်းချစ်လို့ လည်း မ စိတ်ကြိုက် နေခဲ့သည်။ မရဲ့ စကားဆို တစ်
ခွန်းမကျန် နားထောင်ခဲ့သည်။ ဒါကို သူငယ်ချင်းတွေက လှောင်ကြ
သည်။ ချစ်သူ ကြောက်ရတဲ့ ကောင်ဆိုပြီး။ ဒါတွေ သူမခံချင်ပါ။ ဒါ
ကြောင့် မအပေါ် ဒီလိုတွေ လုပ်နေရခြင်း ဖြစ်သည်။

တစ်ဖက်တွင် ရှိနေသော မေမဒီ မှာ လည်း မောင် အခုတလော ဘာ
တွေများ ဖြစ်နေပါလိမ့်။ သူ့အပေါ်မှာ လည်း အရမ်းသူစိမ်း ဆန်လာ
တယ်။ မောင်က သူ့ကို မချစ်တော့လို့ များ လား။ မောင် အသစ်တွေ နေ
ပြီလား။ သူတွေ့ရင်း မျက်ရည်များ ကျနေမိတော့သည်။

ခုတလော သူ့ရဲ့ ရောဂါမှာ လည်း အခြေအနေ ပိုဆိုးလာသည်။ သူ
ရဲ့ ရောဂါ အခြေအနေအား မောင့်ကို မပြောပြခဲ့။ မောင့်ကို မသိစေချင်
ပါ။ တစ်ခါတစ်ရံ ဆေးရုံသွားကာ ဆေးစစ်နေရသည်။ ပြီးတော့ အိမ်မှာ
ပဲ အနားယူကာ ဆေးသောက် နေရသည်။ သူ့ဘယ်နေ့ သေမလဲဆိုတာ
သူကိုယ်တိုင် သိနှင့်နေပြီးသားပါ။ ဆရာဝန်ကြီးတွေရဲ့ ပြောပြချက်အရ
အနည်းဆုံး သုံးလပဲတဲ့။ ကျွန်မ ဘယ်လိုလုပ်ရမလဲ မောင်။

"သမီး ဆေးသောက်ရအောင်"

မိခင် ဝင်လာတော့ မေလည်း အတွေးစလေး ဖြတ်လိုက်ကာ ...

"ဟုတ် မေမေ"

ဆေးသောက်ပြီးသော်...

"သမီးလေး မနက်ဖြန် ရွာဘုရားပွဲ သွားချင်ပြောနော် မေမေ လိုက်ပို့ ပေးမယ်"

"ဟုတ်"

တကယ်တော့ သူ မောင်နဲ့ အတူ သွားချင်တာပါ။ မောင် လာပျီမ လား။

"ဒါဆိုသမီး အနားယူ လိုက်ဦးနော် နေ့လယ် ထမင်းစားချိန်မှ အမေ လာခေါ်မယ်"

"ဟုတ်"

မိခင် ပြန်ထွက်သွားတော့ မေလည်း စောင့်ခြံကာ မှေးနေလိုက် တော့သည် ။

ဘုရားပွဲနေ့...

ဘုရားပွဲနေ့မို့ လူများ စည်ကား လှသလို မုန့်ဈေးတန်း တွေကလည်း ပေါများ လှသည် ။ မေမဒီမှာ မိခင်နဲ့ အတူ ဘုရားပွဲဈေး ရောက်နေပေမဲ့ မျက်လုံးများက မောင့်ကိုသာ ရှာနေမိသည် ။ မောင်နဲ့ တူတဲ့ လူတွေ တွေ့တိုင်း လိုက်ကြည့် ရတာလည်း အမောပါ။

ဒါကို ရိပ်မိသော မိခင်မှ ...

"သမီး ဘာဖြစ်နေတာလဲ မပျော်ဘူးလား"

"ဟုတ် အမေ သိပ်မပျော်ဘူး အိမ်ပြန်ချင်တယ်"

တကယ်တမ်းတော့ မောင်မလာ၍ သူ အိမ်ပြန်ချင်ခြင်း ဖြစ်သည်။ ။
အခုချိန်မှ တော့ မောင် မ လာလောက် တော့ပါဘူးလေ။ မိခင်ကလည်း
သူ့စိတ်တိုင်းကျပဲ အိမ်ပြန်ရန် လက်ခံခဲ့သည်။ ။ ထို့နောက် သားမိနှစ်
ယောက် အိမ်သို့ပြန်ခဲ့ ကြတော့သည်။ ။
